

L I L M A L T A

Ta' GUZE' CHETCUTI

Xejn m'hawn sabih madwari. Xtaqt ghall-hila
Li wrejt fil-ġlied imdemmem, u ghall-qlubija,
Naghtik tifkira li għal dejjem tibqa',
Tifkira hajja bl-aqwa ġmiel mogħnija.

Fittixt fit-toroq: ġrejt fi-ibliet u r-rhula,
Nixxennaq ghas-sabih b'hegga u bi hrara,
Ma rajtx hlief herba. Hassejt għafsa f'qalbi
Xhin, mort fejn mort, ma sibtx hlief dmugh u hsara.

Fittixt fil-qalb ta' l-izmna: rajt imġarrfa
Il-monumenti, il-wirt ta' ġrajjet kbar,
Smajt iċanfarni l-lehen ta' l-imghoddi
B'qawwa qalila: mill-hazin għall-agħar

Id-dinja miexja, hsiebha fi-ghajb imghar'rar,
Xewqatha mkebbsa bin-nirien tal-ġlied,
Insiet xinhuma l-ġid u l-ġieh fost l-aħwa,
U kemm meħtiega r-rabta fost l-ulied.

Malta maħbuba, s-safa ta' go ruhek
B'dat-tajn iddennes, minn barra miġjub,
U, xhin fittixt, sibt herba shiha f'artek,
U herba u qerda akbar ġewwa l-qlub.

Xejn m'hawn sabih madwari. Imkien ma sibtha,
Malta, t-tifkira li fittixt għalik;
Għandi dil-qalb ta' Malta u ta' poeta,
Egħzeż w isbaħ ma nsibx x'nista' naghtik.